

## गैंगरेप करने वाले का हो सामाजिक बहिष्कार

दिल्ली गैंगरेप प्रकरण के बाद ऐसी वारदातों को लेकर खापों ने कड़ा रुख अख्तियार किया है। बुधवार को जाट धर्मशाला में कई खापों के प्रतिनिधियों ने हांसी में बैठक कर महिलाओं के साथ ज्यादती करने वालों का सामाजिक बहिष्कार करने का ऐलान किया है। अपने फैसलों और ऐलान के बाद चर्चाओं में रहने वाली खाप पंचायतें इस बार महिला अत्याचारों के खिलाफ खड़ी हुई हैं। खाप ने साफ कहा कि गैंगरेप जैसे घिनौने कृत्य करने वाले को समाज के साथ रहने का कोई हक नहीं होना चाहिए। बैठक के बाद सर्व खाप के प्रदेश प्रवक्ता सूबे सिंह समैण ने कहा कि खापों ने निर्णय लिया है कि वे गैंगरेप के आरोपी को फांसी की सजा का समर्थन तो नहीं करते लेकिन उसके सामाजिक बहिष्कार के पक्ष में हैं। उन्होंने कहा कि फांसी की सजा होने से इसका दुरुपयोग होने की संभावना रहती है। उन्होंने कहा कि गैंगरेप के आरोपी को उम्रकैद की सजा तो वाजिब है।

Source: <http://www.bhaskar.com/article/MP-IND-delhi-gang-rape-woman-scientist-illogical-statement-4127693-NOR.html?seq=4&HT1=>